


ହର ହର ଶଙ୍କର

ॐ

ଜୟ ଜୟ ଶଙ୍କର



ଶ୍ରୀ-ବେଦବ୍ୟାସାୟ ନମଃ

ଶ୍ରୀମଦ୍-ଆଦ୍ୟ-ଶଙ୍କର-ଭଗବତ୍ପାଦ-ପରମ୍ପରାଗତ-  
ମୂଳାମ୍ବାୟ-ସର୍ବଜ୍ଞ-ପୀଠମ୍  
ଶ୍ରୀ-କାଞ୍ଚୀ-କାମକୋଟି-ପୀଠମ୍  
ଜଗନ୍ନାଥ-ଶ୍ରୀ-ଶଙ୍କରାଚାର୍ଯ୍ୟ-ସ୍ବାମି-ଶ୍ରୀମଠ-ସଂସ୍ଥାନମ୍

||ତୁଳା-ସ୍ନାନ-ବିଧି||

The procedure to do Tulasnanam

Tulasnanam must be performed during the entire month of Tula. In case that too is not possible, anushtanam of this procedure must be done at least on one day.

ଆଚମନମ୍ | ଶୁକ୍ଳାମ୍ବରଧରଂ + ଶାନ୍ତଯେ | ପ୍ରାଣାୟାମଃ |  
ମମୋପାତ୍ତସମସ୍ତଦୁରିତକ୍ଷୟଦ୍ବାରା ଶ୍ରୀପରମେଶ୍ବରପ୍ରୀତ୍ୟର୍ଥଂ

ତଦେବ ଲଗ୍ନଂ ସୁଦିନଂ ତଦେବ ତାରାବଳଂ ଚନ୍ଦ୍ରବଳଂ ତଦେବ |  
ବିଦ୍ୟାବଳଂ ଦୈବବଳଂ ତଦେବ ଲକ୍ଷ୍ମୀପତେଃ ଅଙ୍ଗିୟୁଗଂ ସ୍ମରାମି ||

ଅପବିତ୍ରଃ ପବିତ୍ରୋ ବା ସର୍ବାବସ୍ଥାଂ ଗତୋଽପି ବା |  
ଯଃ ସ୍ନରେତ୍ ପୁଣ୍ଡରୀକାକ୍ଷଂ ସ ବାହ୍ୟାଭ୍ୟନ୍ତରଃ ଶୁଚିଃ ||

ମାନସଂ ବାଚିକଂ ପାପଂ କର୍ମଣା ସମୁପାର୍ଜିତମ୍ |  
ଶ୍ରୀରାମ-ସ୍ମରଣେନୈବ ବ୍ୟପୋହତି ନ ସଂଶୟଃ ||

ଶ୍ରୀ ରାମ ରାମ ରାମ

ବେଦ-ଧର୍ମ-ଶାସ୍ତ୍ର-ପରିପାଳନ-ସଭା

☎ 9884655618

☎ 8072613857

✉ vdspsabha@gmail.com

🌐 vdspsabha.org

ତିଥିବିଷ୍ଣୁ ତଥା ବାରଃ ନକ୍ଷତ୍ରଂ ବିଷ୍ଣୁରେବ ଚ।  
ଯୋଗଶ୍ଚ କରଣଂ ଚୈବ ସର୍ବଂ ବିଷ୍ଣୁମୟଂ ଜଗତ୍॥

ଶ୍ରୀଗୋବିନ୍ଦ ଗୋବିନ୍ଦ ଗୋବିନ୍ଦ।

ମମୋପାତ୍ତ-ସମସ୍ତ-ଦୁରିତ-କ୍ଷୟ-ଦ୍ୱାରା ଶ୍ରୀପରମେଶ୍ୱର-ପ୍ରୀତ୍ୟର୍ଥଂ ଭଗବତଃ  
ନାରାୟଣସ୍ୟ ପରମେଶ୍ୱରସ୍ୟ ଅଚିନ୍ତ୍ୟାୟା ଅପରିମିତୟା ଶକ୍ତ୍ୟା ହିମମାଣସ୍ୟ  
ମହାଜଲୌଘସ୍ୟ ମଧ୍ୟେ ପରିଭ୍ରମତାମ୍ ଅନେକ-କୋଟି-ବ୍ରହ୍ମାଣ୍ଡାନାମ୍ ଏକତମେ  
ଚତୁର୍ଦ୍ଦଶ-ଭୁବନାନ୍ତର୍ଗତେ ଭୂ-ମଣ୍ଡଳେ ସପ୍ତ-ଦ୍ୱୀପ-ମଧ୍ୟେ ଜମ୍ବୁ-ଦ୍ୱୀପେ ନବ-ବର୍ଷ-ମଧ୍ୟେ  
ଭାରତ-ବର୍ଷେ ନବ-ଖଣ୍ଡ-ମଧ୍ୟେ ଭରତ-ଖଣ୍ଡେ ହିମାଚଳ-କୈଲାସ-ବିନ୍ଦ୍ୟାଚଳାଦି-  
ଅନେକ-ପୁଣ୍ୟ-ଶୈଳ-ଶିଖରିତେ ଦଣ୍ଡକାରଣ୍ୟ-ବିନ୍ଦ୍ୟାରଣ୍ୟ-ବେଦାରଣ୍ୟାଦି-ଅନେକ-  
ପୁଣ୍ୟାରଣ୍ୟ-ବନଶ୍ରୀ-ଭାସ୍କରେ ଅସ୍ଥିନ୍ ଭାରତ-ଦେଶେ ପ୍ରବହନ୍ତୀନାଂ ପ୍ରିୟାଃ ମାତର  
ଈବ ପୟସା ପ୍ରଜାଃ ପୁଷ୍ପତୀନାଂ ନଦୀନାମ୍ ଅନ୍ୟତମାୟାଂ କାବେରୀ-ନାମ୍ନାମ୍

1. କର୍ଣ୍ଣାଟକେଷୁ କୋଠଗୁ-ଇତି-ଖ୍ୟାତ-ମଲୟାଚଳ-ସଂଜ୍ଞକ-ସହ୍ୟାଦ୍ରି-ପ୍ରଦେଶେ  
ସମୃତାୟାଂ, ଦ୍ରବିଡ଼େଷୁ ଶ୍ୱେତାରଣ୍ୟ-କ୍ଷେତ୍ର-ସମୀପେ କାବେରୀ-ପତ୍ତନାଶ୍ୟ  
ପୁଣ୍ୟ-ସ୍ଥଳେ ସମୁଦ୍ରଂ ପ୍ରାପ୍ନୁବତ୍ୟାମ୍,
2. ସାକ୍ଷାଦ୍ ବିଷ୍ଣୁ-ମାୟା-ରୂପିଣ୍ୟାଂ, ଚତୁର୍ମୁଖସ୍ୟ କନ୍ୟାଦେନ ସ୍ଥିତାୟାଂ,  
ତଦନୁଗ୍ରହାତ୍ କବେର-ନାମ୍ନା ରାଜ୍ୟଃ ପୁତ୍ରୀତ୍ୱଂ ପ୍ରାପ୍ତାୟାଂ, ମନୁଷ୍ୟ-ରୂପେଣ  
ଲୋପାମୁଦ୍ରା-ନାମ୍ନା ଅଗସ୍ତ୍ୟ-ପତ୍ନୀତ୍ୱଂ ଗତାୟାଂ, ତୀର୍ଥ-ରୂପେଣ ତତ୍-କମଣ୍ଡଳୁ-  
ସ୍ଥିତାୟାଂ,
3. ଭଗବତା ନାରାୟଣେନୈବ ଦକ୍ଷିଣ-ଗଙ୍ଗାଦେନ ଉଦ୍ଭା,

ତ୍ରି-ରାତ୍ରଂ ଜାହ୍ନବୀ-ତୀରେ ପଞ୍ଚ-ରାତ୍ରଂ ତୁ ଯାମୁନେ।  
ସଦ୍ୟଃ ପୁନାତି କାବେରୀ ପାପମ୍ ଆ-ମରଣାନ୍ତ୍ରିକମ୍॥

ଇତି ଚ ପ୍ରଶସ୍ତାୟାମ୍, ଭଗବତା ମହେଶ୍ୱରେଣ “ଅହଂ ତବ ଉତ୍ପତ୍ତି-ସ୍ଥାନ-  
ପ୍ରଭୃତି ସମୁଦ୍ର-ସଙ୍ଗମ-ପର୍ଯନ୍ତମ୍ ଉଭୟୋଃ କୂଳୟୋଃ ବସ୍ୟାମି” ଇତି  
ଅନୁଗୃହୀତାୟାମ୍,

4. ତୁଳା-ସଙ୍ଗମଣ-ପୁଣ୍ୟ-କାଳେ ଭଗବତା ଗଣେଶେନ କାକ-ରୂପ-ଧରେଣ  
ଅଗସ୍ତ୍ୟ-କମଣ୍ଡଳୋଃ ନିପାତିତାୟାଂ, ସହ୍ୟାଦ୍ରି-ଗତ-ନାରାୟଣାଂଶ-ଆମଳକ-  
ବେଦ-ଧର୍ମ-ଶାସ୍ତ୍ର-ପରିପାଳନ-ସଭା

ବୃକ୍ଷ-ମୂଲ-ସମୃତାୟାଂ, ବ୍ରହ୍ମ-କମଣ୍ଡୁ-ସ୍ଥିତ-ଶଙ୍ଖ-ନିନୀତ-ବିରଜା-ତୀର୍ଥ-  
ସଙ୍ଗତାୟାମ୍, ସହ୍ୟାମଲକ-ତୀର୍ଥ-ଶଙ୍ଖ-ତୀର୍ଥ-ସମାଖ୍ୟା-ପ୍ରସିଦ୍ଧାୟାମ୍,  
ବେଦ-ଘୋଷ-ତୁଲ୍ୟ-ଶବ୍ଦେନ ମହାବେଗେନ ଶିଳା-ବୃକ୍ଷାଦି-ଘର୍ଷଣେନ  
ରଜ୍ଜୁ-ବକ୍ର-ମଣ୍ଡୁଲାଦି-ଅନେକାକାରେଣ ସମୁଦ୍ରାଭିମୁଖଂ ପ୍ରବାହିତାୟାଂ,

5. ଶିରଃ-ସ୍ଥାନ-ସ୍ଥିତ-ଦତ୍ତାତ୍ରେୟାୟାମ୍, ଅଙ୍ଗ-ସ୍ଥାନ-ଶଯିତ-ରଙ୍ଗନାଥାୟାଂ,  
ଶ୍ରୀବୈକୁଣ୍ଠ-ରୂପାନ୍ତର-ଶ୍ରୀରଙ୍ଗ-କ୍ଷେତ୍ର-ମଣ୍ଡିତାୟାଂ,
6. ତୁଳା-ମାସ-ପୁଣ୍ୟକାଳେ ତୁଳା-ପୁଷ୍କର-ପୁଣ୍ୟକାଳେ ଚ ସର୍ବଲୋକଗତ-  
ସାର୍ଥ-ତ୍ରିକୋଟି-ପୁଣ୍ୟ-ତୀର୍ଥ-ସଙ୍ଗତାୟାମ୍, ଅର୍ଯ୍ୟୋଦୟ-ମହୋଦୟାଦି-କାଳେ  
ଅତିବିଶିଷ୍ଟ-ସ୍ନାନାୟାମ୍,
7. ତୃଷ୍ଣାଂ-ସ୍ନାନେନ ଅପି ସପ୍ତ-ଜନ୍ମ-ପାପ-ବିନାଶିନୀଂ, ନିୟମ-ପୂର୍ବକ-ସ୍ନାନେନ  
ଉଦୟ-ବଂଶ-ସପ୍ତ-ପୁରୁଷ-ଉଦ୍ଧାରଣ-କାରିଣୀୟାମ୍, ଅନେକ-ନରକ-ଯାତନା-  
ନିବୃତ୍ତି-ହେତୁ-ଭୂତାୟାଂ, ସାକ୍ଷାତ୍-ସ୍ନାନ-ଅଶକ୍ତାନାମ୍ ଆନୟନେନ, ଶୀତଲ-  
ସ୍ନାନ-ଅଶକ୍ତାନାମ୍ ଉଷ୍ଣୀକରଣେନ ଅପି ସ୍ନାନେନ ପୁଣ୍ୟ-ଦାୟାମ୍
8. ବିଶ୍ୱାମିତ୍ର-ଭୀଷ୍ମ-ଯୁଧିଷ୍ଠିର-ଅର୍ଜୁନାଦି-ମହାପୁରୁଷୈଃ ସେବିତାୟାଂ, ବେଦରାଶି-  
ନାମକସ୍ୟ ତପଃ-ଶୀଳସ୍ୟ ବିପ୍ରସ୍ୟ ଅତ୍ୟନ୍ତ-ପୁଣ୍ୟାତିଶୟ-ପ୍ରଦାନେନ  
ପ୍ରସିଦ୍ଧାୟାମ୍, ଅଶ୍ୱମେଧ-ଯାଗଂ କର୍ତ୍ତୁମ୍ ଉଦ୍ୟୁକ୍ତାୟ ହରିଶ୍ଚନ୍ଦ୍ର-ମହାରାଜାୟ  
ତଦ୍-ଯୋଗ୍ୟତା-ସିଦ୍ଧ୍ୟର୍ଥମ୍ ନାରଦେନ ଅଗସ୍ତ୍ୟେନ ଚ ଉପଦିଷ୍ଟ-ସ୍ନାନାୟାମ୍
9. ଆୟୁର୍-ଆରୋଗ୍ୟ-ପ୍ରଦାୟାଂ, ଜପ-ପୁରଷ୍କରଣ-ବ୍ରତାଦି-ସିଦ୍ଧି-ପ୍ରଦାୟାମ୍
10. ଦେବାନାମ୍ ରକ୍ଷାଣାଂ ପିତୃଣାଂ ମନୁଷ୍ୟାଣାଂ ପ୍ରାଣିନାଂ ସର୍ବ-ଭୂତ-ବର୍ଗାଣାଂ  
ପରମ-ତୃପ୍ତି-ପ୍ରଦାୟାମ୍

ଏବମାଦି-ବହୁ-ଗୁଣ-ବିଶେଷଣ-ବିଶିଷ୍ଟାୟାମ୍ ଅସ୍ୟାଂ କାବେରୀ-ମହାନଦୀୟାମ୍  
ସମସ୍ତ-ହରି-ହର-ଦେବତା-ଗୁରୁଚରଣ-ଶ୍ରୋତ୍ରିୟ-ସନ୍ନିଧୌ ବ୍ରହ୍ମଣଃ ଦ୍ୱିତୀୟ-ପରାଧୈ  
ଶ୍ୱେତବରାହ-କଳ୍ପେ ପ୍ରଥମେ ବର୍ଷେ ପ୍ରଥମେ ମାସେ ପ୍ରଥମେ ପକ୍ଷେ ପ୍ରଥମେ  
ଦିବସେ ଅହ୍ନି ଦ୍ୱିତୀୟେ ଯାମେ ତୃତୀୟେ ମୁହୂର୍ତ୍ତେ ସପ୍ତମେ ବୈବସ୍ୱତ-ମନ୍ତ୍ରନ୍ତରେ  
ଅଷ୍ଟାବିଂଶତିତମେ କଲିଯୁଗେ ପ୍ରଥମେ ପାଦେ ଅସ୍ଥିନ୍ ବର୍ତ୍ତମାନେ ବ୍ୟାବହାରିକାଣାଂ  
ବେଦ-ଧର୍ମ-ଶାସ୍ତ୍ର-ପରିପାଳନ-ସଭା



ପ୍ରଭବାଦୀନାଂ ଷଷ୍ଠ୍ୟାଃ ସଂବତ୍ସରାଣାଂ ମଧ୍ୟେ \_\_\_\_-ନାମ ସଂବତ୍ସରେ ଦକ୍ଷିଣାୟନେ  
 ଶରଦ୍-ରତୌ ତୁଳା-ମାସେ ଶୁକ୍ଳ/କୃଷ୍ଣ-ପକ୍ଷେ \_\_\_\_ ଶୁଭତିଥୌ \_\_\_\_-ବାସର-  
 ଯୁକ୍ତାୟାଂ \_\_\_\_-ନକ୍ଷତ୍ରଯୁକ୍ତାୟାମ୍ \_\_\_\_-ଯୋଗଯୁକ୍ତାୟାଂ \_\_\_\_-କରଣଯୁକ୍ତାୟାମ୍  
 ତୁଳା-ମାସ-ପୁଣ୍ୟ-କାଳେ - ଅସ୍ଥାକଂ ସର୍ବେଷାଂ ମହାଜନାନାଂ କ୍ଷେମ-ସ୍ୱୈର୍ଯ୍ୟ-ବୀର୍ଯ୍ୟ-  
 ବିଜୟ-ଆୟୁଃ-ଆରୋଗ୍ୟ-ଐଶ୍ୱର୍ଯ୍ୟାଣାମ୍ ଅଭିବୃଦ୍ଧ୍ୟର୍ଥଂ, ଧର୍ମ-ଅର୍ଥ-କାମ-ମୋକ୍ଷ-  
 ରୂପଚତୁର୍ବିଧ-ଫଳ-ପୁରୁଷାର୍ଥସିଦ୍ଧ୍ୟର୍ଥମ୍, ଇଷ୍ଟ-କାମ୍ୟାର୍ଥ-ସିଦ୍ଧ୍ୟର୍ଥଂ, ଜନାନାଂ ଧର୍ମୈକ-  
 ଶ୍ରଦ୍ଧା-ପ୍ରବୃତ୍ତି-ଉଦୟ-ସିଦ୍ଧ୍ୟର୍ଥଂ ଦୁରାଚାର-ନିବୃତ୍ତିପୂର୍ବକ-ସଦାଚାର-ସମ୍ପତ୍ତ୍ୟର୍ଥଂ, ତେନ  
 ଅତିବୃଷ୍ଟି-ଅନାବୃଷ୍ଟି-ରାହିତ୍ୟେନ ପର୍ଯ୍ୟାପ୍ତ-ବୃଷ୍ଟ୍ୟା ବାପୀ-କୃପାଦି-ଜଳାଶୟାନାଂ  
 ସମ୍ପୂର୍ଣ୍ଣ୍ୟର୍ଥମ୍, ଉପନଦୀ-ସହିତାସୁ କାବେରୀ-ତାମ୍ରପର୍ଣୀ-ପିନାକିନୀ-ତୁଙ୍ଗଭଦ୍ରା-  
 କୃଷ୍ଣା-ଗୋଦାବରୀ-ପ୍ରଭୃତିଷୁ ସମ୍ୟକ୍-ପ୍ରବାହ-ସିଦ୍ଧ୍ୟର୍ଥଂ, ଜନାନାଂ ଜଳ-ସମ୍ପଦଃ  
 ସମ୍ୟଗ୍-ବିନିଯୋଗେ ଶ୍ରଦ୍ଧାୟାଃ ଉଦୟାର୍ଥଂ, ପରିସର-ପ୍ରଦୂଷଣ-ପରିହାରେଣ  
 ପୃଥ୍ବ୍ୟାଃ ତାପ-ଶାନ୍ତ୍ୟର୍ଥଂ, ତଦ୍ଭାରା ଦେଶେଃସ୍ଥିନ୍ ସର୍ବ-ଧାନ୍ୟାନାମ୍, ଔଷଧାଦି-  
 ଗୁଣଯୁକ୍ତାନାଂ ସସ୍ୟାନାମ୍, ଛାୟା-ଫଳାଦି-ପ୍ରଦାନାଂ ବୃକ୍ଷାଣାଂ ଚ ସମୃଦ୍ଧ୍ୟର୍ଥଂ,  
 ଗବାଦୀନାଂ ବହୁକ୍ଷୀରାଦି-ପ୍ରଦତ୍ତାର୍ଥମ୍, ଅନେନ ସର୍ବେଣ ଏତଦ୍-ଦେଶ-ନିବାସିନାଂ  
 ସୁଖ-ଶାନ୍ତ-ଜୀବନ-ସିଦ୍ଧ୍ୟର୍ଥମ୍ ଅସ୍ୟାଂ \_\_\_\_ ଶୁଭତିଥୌ  
 ମମୋପାତ୍ତ-ସମସ୍ତ-ଦୁରିତକ୍ଷୟଦ୍ୱାରା ଶ୍ରୀପରମେଶ୍ୱର-ପ୍ରୀତ୍ୟର୍ଥମ୍ ଅନାଦି-ଅବିଦ୍ୟା-  
 ବାସନୟା ପ୍ରବର୍ତ୍ତମାନେ ଅସ୍ଥିନ୍ ମହତି ସଂସାରଚକ୍ରେ ବିଚିତ୍ରାଭିଃ କର୍ମଗତିଭିଃ  
 ବିଚିତ୍ରାସୁ ପଶୁ-ପକ୍ଷି-ମୃଗାଦି-ଯୋନିଷୁ ପୁନଃପୁନଃ ଅନେକଧା ଜନିତ୍ୱା କେନାପି  
 ପୁଣ୍ୟକର୍ମବିଶେଷେଣ ଇଦାନୀନ୍ତୁନ-ମାନୁଷ୍ୟେ

Only men say: ଦ୍ୱିଜଜନ୍ମବିଶେଷଂ ପ୍ରାପ୍ତବତଃ

Only women say: ଦ୍ୱିଜଜନ୍ମବିଶେଷଂ ପ୍ରାପ୍ତବତ୍ୟାଃ

ମମ ଜନ୍ମାଭ୍ୟାସାତ୍ ଜନ୍ମପ୍ରଭୃତି ଏତତ୍କ୍ଷଣ-ପର୍ଯନ୍ତଂ ବାଲ୍ୟ-ବୟସି କୌମାରେ  
 ଯୌବନେ ବାର୍ଯ୍ୟକେ ଚ ଜାଗୃତ୍-ସ୍ୱପ୍ନ-ସୁଷୁପ୍ତି-ଅବସ୍ଥାସୁ ମନୋ-ବାକ୍ସାୟ-  
 କର୍ମେନ୍ଦ୍ରିୟ-ଜ୍ଞାନେନ୍ଦ୍ରିୟ-ବ୍ୟାପାରୈଃ କାମ-କ୍ରୋଧ-ଲୋଭ-ମୋହ-ମଦ-ମାୟାର୍ଯାଦିଭିଃ  
 ଦୁଷ୍ଟଗୁଣୈଶ୍ଚ ସମାବିତାନାଂ ସଂସର୍ଗନିମିତ୍ତାନାଂ ଭୂଯୋଭୂୟଃ ବହୁବାରଂ  
 ସମ୍ପନ୍ନାନାଂ ମହାପାତକାନାଂ ସମପାତକାନାମ୍ ଅତିପାତକାନାମ୍ ଉପପାତକାନାଂ  
 ସଙ୍କରୀକରଣାନାଂ ମଲିନୀକରଣାନାମ୍ ଅପାତ୍ରୀକରଣାନାଂ ଜାତିଭ୍ରଂଶକରାଣାଂ  
 ପ୍ରକୀର୍ଣ୍ଣକାନାମ୍ ଅଯାଜ୍ୟଯାଜନ-ଅଭୋଜ୍ୟଭୋଜନ-ଅଭକ୍ଷ୍ୟଭକ୍ଷଣ-ଅପେୟପାନ-

ବେଦ-ଧର୍ମ-ଶାସ୍ତ୍ର-ପରିପାଳନ-ସଭା

☎ 9884655618

☎ 8072613857

✉ vdspsabha@gmail.com

🌐 vdspsabha.org

ଅଦୃଶ୍ୟଦର୍ଶନ-ଅଗ୍ରାବ୍ୟଗ୍ରହଣ-ଅସ୍ପୃଶ୍ୟସ୍ପର୍ଶନ- ଅବ୍ୟବହାର୍ଯ୍ୟ-ବ୍ୟବହାରାଦୀନାଂ  
 ଜ୍ଞାନତଃ ସକୃତ୍ୱତାନାମ୍ ଅଜ୍ଞାନତଃ ଅସକୃତ୍ୱତାନାଂ ରହସ୍ୟକୃତାନାଂ ପ୍ରକାଶକୃତାନାଂ  
 ଚିରକାଲ-ଅଭ୍ୟସ୍ତାନାଂ ନିରନ୍ତର-ଅଭ୍ୟସ୍ତାନାଂ ସର୍ବେଷାଂ ପାପାନାଂ ସଦ୍ୟଃ  
 ଅପନୋଦନାର୍ଥଂ ଶୁଚି-ସୁଚି-ପୁରାଣପ୍ରତିପାଦିତ-ତତ୍ତ୍ୱତୁଲ-ପ୍ରାପ୍ୟୁର୍ଥକ-ତତ୍ତ୍ୱର୍ତ୍ତସ୍ତୁ  
 ଅଧିକାରସିଦ୍ଧ୍ୟର୍ଥଂ ଦେବତୁଲ୍ୟ-ତେଜସ୍ୱିଜ୍ୟର୍ଥଂ ଚ ବିନାୟକାଦି-ସମସ୍ତ-ହରିହର-  
 ଦେବତାନାଂ ସନ୍ନିଧୌ

ଦୁର୍ଭୋଜନ-ଦୁରାଲୋପ-ଦୁଷ୍ପ୍ରତିଗ୍ରହ-ସମ୍ଭବମ୍ |  
 ପାପଂ ହର ମମ କ୍ଷିପ୍ରଂ ସହ୍ୟକନେମି ନମୋଽସ୍ତୁ ତେ||

ସହ୍ୟପାଦୋଭବେ ଦେବି ଶ୍ରୀରଞ୍ଜୋତ୍ତମାମିନି |  
 ଶ୍ରୀକାବେରି ନମସ୍ତୁଭ୍ୟଂ ମମ ପାପଂ ବ୍ୟପୋହୟ||

ଇତ୍ୟାଦିନା ପ୍ରାର୍ଥତାୟାଃ ଉଗବତ୍ୟାଃ କାବେରୀଃ ପୂଜାଂ, ତଦନ୍ତୁ ସ୍ନାନଂ, ତଦନ୍ତୁ  
 ଯଥାଶକ୍ତି ବିହିତାନି ଦାନାନି, ଅନ୍ୟାନି ଚ ଧର୍ମକାର୍ଯ୍ୟାଣି ଯଥାସମର୍ଥଂ କରିଷ୍ୟେ||  
 (ଅପ ଉପସ୍ମୃତ୍ୟ)

## ପ୍ରାର୍ଥନା

ଅତିକୃର ମହାକାୟ କଳ୍ପାନ୍ତ-ଦହନୋପମା |  
 ଭୈରବୀୟ ନମସ୍ତୁଭ୍ୟମ୍ ଅନୁଜ୍ଞାଂ ଦାତୁମର୍ହସି||

ସମସ୍ତ-ଜଗଦାଧାର ଶଙ୍ଖଚକ୍ର-ଗଦାଧର |  
 ଦେହି ଦେବ ମମାନୁଜ୍ଞାଂ ଯୁଷ୍ମତ୍ତୀର୍ଥ-ନିଷେବଣେ||

Snana should be done silently by uttering only mantras or Bhagavan Nama. Those who do snana in the river, should face against the flow of the river and those who do snana at other places should face the Sun. Chanting Veda mantras in the following procedures are to be done by those who have learnt them. Others may chant the Bhagavan Nama of their choice or other stotras in praise of Bhagavan as mantras. Snana should not be done without mantras!

ବେଦ-ଧର୍ମ-ଶାସ୍ତ୍ର-ପରିପାଳନ-ସଭା

☎ 9884655618

☎ 8072613857

✉ vdspsabha@gmail.com

🌐 vdspsabha.org

## ସୂକ୍ତପଠନମ୍

Varuna Sukta is to be chanted. Those who do not know may chant at least the Purusha Sukta. This is a prayer to Varuna before bathing.

## ମାର୍ଜନମ୍

ଆପୋ ହି ଷ୍ଠା ମନ୍ତୋଭୁବଃ ...

Saying the above mantras, one should do prokshanam just as in Sandhya-vandanam.

## ଅଘମର୍ଷଣମ୍

ହିରଣ୍ୟଶୃଙ୍ଗଂ ବରୁଣଂ ପ୍ରପଦ୍ୟେ ...

The sukta starting as above may be chanted by those who know it. Those who do not know may recite Purusha Sukta here as well. Here one should take at least 12 dips and bathe.

## ସ୍ନାନାଙ୍କ-ତର୍ପଣମ୍

ମମୋପାତ୍ତ+ପ୍ରୀତ୍ୟର୍ଥମ୍ ଅଦ୍ୟ ପୂର୍ବୋକ୍ତ-ବିଶେଷଣ-ବିଶିଷ୍ଟାୟାନ୍ ଅସ୍ୟାନ୍ —  
ଶୁଭତିଥୌ ସ୍ନାନାଙ୍କ-ଦେବ-ରଷି-ପିତୃତର୍ପଣମ୍ ଅର୍ଘ୍ୟଦାନଂ ଚ କରିଷ୍ୟେ॥

After doing this Sankalpa, one should do the tarpana as in Brahmajajna.

## ସୂର୍ଯ୍ୟାର୍ଘ୍ୟପ୍ରଦାନମ୍

Arghyam facing the Sun

ତପସ୍ୟକୌଦୟେ ନଦ୍ୟାଂ ସ୍ନାତ୍ୱାହଂ ବିଧୁପୂର୍ବକମ୍  
ମାଧବାୟ ଦଦାମୀଦମ୍ ଅର୍ଘ୍ୟଂ ଧର୍ମାର୍ଥ-ସିଦ୍ଧିଦମ୍॥୧॥  
ମାଧବାୟ ନମଃ ଇଦମର୍ଘ୍ୟମ୍ (୩)

ସବିତ୍ରେ ପ୍ରସବିତ୍ରେ ଚ ପରଂ ଧାମ୍ନେ ନମୋଽସ୍ତୁ ତେ  
ତ୍ୱତ୍ତେଜସା ପରିଭ୍ରଷ୍ଟଂ ପାପଂ ଯାତୁ ସହସ୍ରଧା॥୨॥  
ସବିତ୍ରେ ନମଃ ଇଦମର୍ଘ୍ୟମ୍ (୩)

ବେଦ-ଧର୍ମ-ଶାସ୍ତ୍ର-ପରିପାଳନ-ସଭା

☎ 9884655618

☎ 8072613857

✉ vdspsabha@gmail.com

🌐 vdspsabha.org

ଯଦନେକଜନ୍ମଜନ୍ମଂ ଯଜ୍ଞଜ୍ଞାନାଜ୍ଞାନତଃ କୃତମ୍।  
ତୁରେଜସା ହତଂ ଚାସ୍ତୁ ତତ୍ତୁ ପାପଂ ସହସ୍ରଧା॥୩॥  
ସବିତ୍ରେ ନମଃ ଇଦମର୍ଘ୍ୟମ୍। (୩)

## କାବେରୀ-ଦେବତ୍ୟ ଅର୍ଘ୍ୟପ୍ରଦାନମ୍

ମରୁଦ୍ଭୁଧେ ମହାଭାଗେ ସର୍ବଲୋକୈକପାବନୀ।  
ଗୃହାଣାର୍ଘ୍ୟଂ ମୟା ଦତ୍ତଂ ପାବନଂ କୁରୁ ମାଂ ସଦା॥୧॥  
କାବେରୈ ନମଃ - ଇଦମର୍ଘ୍ୟମ୍ (୩)॥

ବିଷ୍ଣୁମାୟେ ମହାକାୟେ କବେରକୁଲସମବେ।  
ସହ୍ୟାଚଲସମୂତେ ଗୃହାଣାର୍ଘ୍ୟଂ ବରପ୍ରଦେ॥୨॥  
କାବେରୈ ନମଃ - ଇଦମର୍ଘ୍ୟମ୍ (୩)॥

କୁମସମବକୁମାତ୍ ତ୍ବଂ ସହ୍ୟାମଲକପୂଜୟା।  
ଶଙ୍ଖୋଦକେନ ସଞ୍ଜାତା ଗୃହାଣାର୍ଘ୍ୟଂ ସମୁଦ୍ରଗେ॥୩॥  
କାବେରୈ ନମଃ - ଇଦମର୍ଘ୍ୟମ୍ (୩)॥

## ପ୍ରାର୍ଥନା

ମରୁଦ୍ଭୁଧେ ମହାଲକ୍ଷ୍ମୀସୁହୃଦକନ୍ୟା ସରସ୍ବତୀ।  
ଅଗସ୍ତ୍ୟପତ୍ନୀ କାବେରୀ ଲୋପାମୁଦ୍ରା ବରପ୍ରଦା॥୧॥

କମଣ୍ଡୁଲୁସମୁପନ୍ନା ସର୍ବତୀର୍ଥାଧିଦେବତା।  
ବିରଜା ଦକ୍ଷିଣା ଗଙ୍ଗା ବ୍ରହ୍ମବିଷ୍ଣୁଶିବାଦ୍ଭିକା॥୨॥

ଚତୁର୍ବିଧଫଲୋଦ୍ଧାତ୍ରୀ ଚତୁରାମନକନ୍ୟକା।  
ସର୍ବାଭୀଷ୍ଟପ୍ରଦାତ୍ରୀ ଚ ନାମ୍ନାଂ ଷୋଡଶକଂ ସ୍ମୃତମ୍।  
ଏଭିର୍ନାମପଦୈର୍ନିତ୍ୟଂ ପୂଜୟେଭକ୍ତିମାନୁରଃ॥୩॥

ବେଦ-ଧର୍ମ-ଶାସ୍ତ୍ର-ପରିପାଳନ-ସଭା

☎ 9884655618

☎ 8072613857

✉ [vdspasabha@gmail.com](mailto:vdspasabha@gmail.com)

🌐 [vdspasabha.org](http://vdspasabha.org)



## ଦାନମ୍

Then, according to one's capacity, saying the following mantras, offer dakshina to Brahmanas.

ହିରଣ୍ୟଗର୍ଭ-ଗର୍ଭସ୍ତୁ ହେମବୀଜଂ ବିଭାବସୋଃ।  
ଅନନ୍ତପୁଣ୍ୟଫଳଦମ୍ ଅତଃ ଶାନ୍ତିଂ ପ୍ରୟତ୍ନ ମେ॥  
ଅନୁଷ୍ଠିତ-ତୁଲ୍ୟାୟାନ-ସାନ୍ନିପାତ୍ୟାଂ ଯଥୋକ୍ତ-ଫଳପ୍ରାପ୍ତ୍ୟର୍ଥମ୍ ଇମାଂ ଦକ୍ଷିଣାଂ ବ୍ରାହ୍ମଣାୟ  
ସମ୍ପ୍ରଦଦେ। ନ ମମ।

## ଯକ୍ଷ-ତର୍ପଣମ୍

To nullify the sins caused because we mix the dirt such as sweat from our body into the punya tirthas, recite the following shloka, take water with both hands once and do tarpana to Yakshma devata.

ଯକ୍ଷୟା ଦୃଷ୍ଟିତଂ ତୋୟଂ ଶାରୀରମଲସଞ୍ଜୟାତ୍।  
ତଦ୍ଦୋଷପରିହାରାର୍ଥଂ ଯକ୍ଷାଣଂ ତର୍ପୟାମ୍ୟହମ୍॥  
ଯକ୍ଷାଣଂ ତର୍ପୟାମି॥

## ସମର୍ପଣମ୍

କାୟେନ ବାଚା ମନସେନ୍ଦ୍ରିୟୈର୍ବା  
ବୁଦ୍ଧ୍ୟାମନା ବା ପ୍ରକୃତେ: ସ୍ୱଭାବାତ୍ ।  
କରୋମି ଯଦ୍ୟତ୍ ସକଳଂ ପରସ୍ତୈ  
ନାରାୟଣାୟେତି ସମର୍ପୟାମି॥

ଅନେନ ମୟା କୃତେନ ତୁଲ୍ୟାୟାନେନ ପରମାତ୍ମା ସୁପ୍ରୀତଃ ସୁପ୍ରସନ୍ନୋ ବରଦୋ  
ଭବତୁ॥



ବେଦ-ଧର୍ମ-ଶାସ୍ତ୍ର-ପରିପାଳନ-ସଭା

☎ 9884655618

☎ 8072613857

✉ [vdspasabha@gmail.com](mailto:vdspasabha@gmail.com)

🌐 [vdspasabha.org](http://vdspasabha.org)